

Врз основа на Законот за градежно земјиште („Службен Весник на РМ“ бр.17/11, 53/11, 144/12 и 25/13), Правилникот за степенот на уреденост на градежното земјиште и начинот на пресметување на трошоците за уредување на градежното земјиште според степенот на уреденост („Службен весник на РМ“ бр.93/11) и член 14 од Статутот на Општина Крива Паланка – пречистен текст („Службен гласник на Општина Крива Паланка“, бр.8/10), Советот на Општина Крива Паланка на седницата одржана на 30.11.2017 година, донесе

ПРОГРАМА

за изградба, реконструкција и одржување на јавното осветлување во Општина Крива Паланка за 2018 година

Програмата за изградба, реконструкција и одржување на јавното осветлување во Општина Крива Паланка за 2018 година, всушност претставува продолжение на имплементацијата на Програмата од 2017 година. Притоа, истата е надополнета со одредени нови активности, произлезени од работата на терен и новосоздадените услови за изминатата година и е предвидено истата да ги опфати следните активности:

А. Изработка на техничка документација;

Б. Изградба на јавно осветлување;

В. Реконструкција на постојниот инсталиран систем за јавно осветлување

Г. Довршување на јавното осветлување - поставување на дополнителен број на светилки; и

Д. Тековно одржување на јавното осветлување и реконструкција на мерниот систем за јавно осветлување.

А. Изработка на техничка документација

Во програмата за 2018 година покрај активностите поврзани со изградба и одржување на постоечкото јавно осветлување, се предвидува и изработка на проектно-техничка документација за:

- изградба на јавно осветлување за новиот т.н. „руски пат“ кон манастирот
- изградба на јавно осветлување на локација од спој на ул.„Вардарска“ со М2 - место викано Тополки; (***родово сензитивна активност бидејќи директно влијае на мобилноста на жените*)

Во делот на замена на светилките со штедливи, ќе биде направена детална анализа и изготвена Студија на ефикасност и Студија за јавно-приватно партнерство, кои ќе треба да го дефинираат и моделот и најефективниот модел и начин на изведување на оваа активност.

За реализација на овие активности во 2018 година ќе бидат инвестирани 600.000,00 денари.

Б. Изградба на јавно осветлување

Во 2018 година општината ќе продолжи со изградба на јавно осветлување и проширување на мрежата кон следните локации:

- дел од заобиколница–потег спроти перална Тоше до дел спроти Бег.Бавчи
- дел од заобиколница – потег Бегови бавчи – мост кај петља на влез во град (***родово сензитивна активност бидејќи директно влијае на мобилноста на жените*)
- пешачка патека Зелен пазар – Шанин мост и локалитет Зелен пазар (***родово сензитивна активност бидејќи директно влијае на мобилноста на жените*)
- од спој на ул.„Вардарска“ со М2 - место викано Тополки; (*** родово сензитивна активност бидејќи директно влијае на мобилноста на жените, текстилни работнички, од месноста Грамаѓе и с.Конопница*)
- дел од ул. „Пиринска“ према бивш Ловачки:
- нас. „Белево“ покрај долот;
- пешачка патека од ул.„Моша Пијаде“ – Трновска маала;
- с.Конопница (повеќенаменско игралиште- м.в. рампа);
- пешачка патека – локалитет Висока зона лев брег

За реализација на овие проекти во 2018 година ќе бидат инвестирани 800.000,00 денари.

В. Реконструкција на постојниот инсталиран систем за јавно осветлување

Во 2018 година ќе се продолжи со реконструкција на постојниот систем за јавно осветлување со замена на постојниот тип на светилки, кои се со живини сијалици 125W со поставување на нов тип на светилки со штедливи сијалици 35 W и неонски сијалици 55W, а во централното градско подрачје поставување на ЛЕД светилки или светилки со ЛЕД сијалици.

Со реализација на овој проект ќе се добие поквалитетно осветлување, помала потрошувачка на електрична енергија и со поголемо време на траење.

За реализација на овој проект во 2018 година ќе бидат инвестирани 1.600.000,00 денари.

Г. Довршување на јавното осветлување - поставување на дополнителен број на светилки

За довршување на веќе постојниот систем на јавно осветлување со поставување на дополнителен број на светилки, електрични столбови и проводник ќе бидат потребни 200.000,00 денари, а ќе има активности на улиците – нас.Мизовски Ливади (потег Борчева кафеана – Шаров мост), нас. Цонев Рид (ул.Климент Охридски и ул.Горан Стоановски), нас. Скрљава, ул.„Осоговска“, населба Дурачки самоков и селата: Трнци, Жидилово, Узем, Дурачка Река, Конопница (м.в. Деловодци и м.в. Добрава), с. Мождивњак (нас.Мождивњак, Кајсторци, Чивлк) и други населени места каде има потреба и технички можности за поставување на светилки.

Д. Тековно одржување на јавното осветлување и реконструкција на мерниот систем за јавно осветлување

Во делот што се однесува на тековното одржување, во 2018 година покрај основното одржување на постојниот инсталиран систем за јавно осветлување и замена на прегорени сијалици и оштетени делови и елементи на светилките и столбовите, ќе се продолжи со одвојување на мерните системи во трафостаниците со цел да се изврши комплетно осамостојување на системот за јавно осветлување и ќе се подобри ефикасноста на самиот процес на одржување.

Во 2018 година ќе продолжи и тековната реконструкција на постојната мрежа на разни локации со поставување/замена на постоечките со изолирани проводници и дотраени столбови во соработка со ЕВН.

Заради подобрување на услугата за јавно осветлување, но и приклучување на нови корисници на јавно осветлување, планирано е и поставување на нови мерни системи за јавното осветлување и тоа:

- село Тлминци;
- село Мождивњак (м.в. Антовци);
- село Кркља – м.в.Лештарци - Назрци.

За тековно одржување на постојниот инсталиран систем за јавно осветлување и набавка на резервни делови и материјали, одвојување на мерните системи во трафостаниците и инсталирање на нови мерни системи ќе бидат потребни 600.000.00 денари.

ИЗВОРИ НА ФИНАНСИРАЊЕ

1. Приходи од наплата на такса за јавно осветлување..	12.100.000,00
2. Други извори на финансирање		1.700.000,00
Вкупно:		13.800.000,00

РАСХОДИ

1. Потрошена електрична енергија за јавно осветлување	10.000.000,00	
2. Изработка на техничка документација	600.000,00	
3. Изградба на јавно осветлување	800.000,00	
4. Реконструкција на постојниот инсталиран систем за јавно осветлување	1.600.000,00	
5. Довршување на јавно осветлување-поставување на дополнителен број на светилки	200.000,00	
6. Тековно одржување на јавното осветлување и реконструкција на мерниот систем за јавно осветлување	600.000,00	
Вкупно		13.800.000,00

Контрола на спроведувањето на Програмата по однос на динамиката и наменското користење на средствата ќе врши Општина Крива Паланка.

Бр. 09-2528/63
30.11.2017 год.
Крива Паланка

СОВЕТ НА ОПШТИНА КРИВА ПАЛАНКА
Претседател,
Изабела Павловска